

جناب ضیاء الدین لاہوری صاحب

سر سید علماء کشمکش اور انگریزی تعلیم

سر سید کے بارے میں ان کے مکتب فکر اور ایک مخصوص لائی نے ہمیشہ یہ جھوٹا پروپیگنڈہ پھیلار کھا ہے کہ سر سید کے ساتھ علماء کو بغیر کسی جحت و دلیل اور کسی معقول وجہ کے ان کے ساتھ بعض تھا اور علماء نے انکے بارے میں کفر کے فتوے جاری کیے۔ اور سر سید کی بے جا مخالفت کی۔ جناب ضیاء الدین لاہوری صاحب کے اس اہم مضمون میں بہت سے اہم اور نئے حقائق منظر عام پر لائے گئے ہیں۔ مثلاً سر سید پر کفر کے فتوے اور ان کے مدرسے (مدرسۃ العلوم) کی مخالفت علماء سے قبل جدید تعلیمی یافہ طبقے اور خصوصاً انگریزی حکومت کے نمک خواروں اور اس کے اہم عمدیداروں نے کی۔ ان میں سرفہرست ڈپٹی گلکشاہ امداد اعلیٰ کان پور اور علی ٹخش سب صحیح گور کھ پور تھے۔ انہوں نے نہ صرف سر سید کے مدرسے کی بھر پور مخالفت کی بلکہ ان کے عقائد، نظریات کے متعلق سخت فتوے بھی جاری کیے اسی طرح سر سید کے خصوصی معاون نواب محسن الملک اور نواب وقار الملک نے بھی انکی بھر پور مخالفت کی۔ لیکن ان تمام حقائق کو نظر انداز کر کے صرف علماء کو ہی ہمیشہ تنقید کا نشانہ بنایا جاتا رہا ہے۔ قارئین "الحق" کے معلومات کیلئے یہ گرانقدر مضمون پیش خدمت ہے۔ (اوارہ)

سر سید احمد خان نے اپنی "تصنیفی زندگی کی ابتداء میں متعدد دینی رسائل تصنیف کئے جنہیں مخصوص حلقوں میں قبول عام کا درجہ حاصل ہوا۔ انیسویں صدی کے ساتویں عشرے کے شروع میں جب ان کی مذہب سے متعلق جدید نظریات پر مبنی تحریریں منظر عام پر آئیں تو علماء ان کے مخالف ہو گئے اور ان کی تحریریوں کے رد میں رسائل شائع ہونے لگے۔ جب انہوں نے رسالتہ "تہذیب الاخلاق" جاری کیا اور ان کی سرپرستی میں مدرسۃ العلوم علی گڑھ کی بنیاد رکھنے کا فیصلہ کیا گیا تو ان کی مخالفت عروج پر جا پہنچی۔ ان کے خلاف کفر کے فتوے جاری ہوئے اور وہ ہندوستان کے مسلمانوں میں ایک تنازعہ فیہ شخصیت من گئے۔ بعث مباحثت کا یہ سلسلہ مدرسۃ العلوم کے قیام کے بعد بھی کافی عرصہ جاری رہا۔ زمانہ کروٹ لے چکا تھا لہذا وقت گزرنے کے ساتھ ساتھ مخالفتوں کے طوفان کم ہوتے گئے۔ ایک نسل ختم ہوئی اور دوسری نے جنم لیا۔ جب وہ جوان ہوئی تو گذشتہ

واقعات کے پس منظر سے متعلق بہت سی غلط فہمیاں پیدا ہو چکی تھیں، یا کردی گئی تھیں۔ انگریزوں اور ان کے کارندوں کا تعلیمی نصاب جو کچھ سکھاتا رہا، ہم اسے من و عن قبول کرتے رہے اور خود کبھی تحقیق کی زحمت گوارانہ کی۔ نتیجتاً حقائق مسخ ہو کر رہ گئے۔

سر سید اور علماء میں باہمی کشمکش کا اصل پس منظر کیا تھا؟ تعلیم کے معاملے میں سر سید کی جدت پسندی، علماء کی انگریزی تعلیم سے نفرت، انگریزی حکومت کے استحکام کے لئے سر سید کی کوششیں یا کچھ اور؟ اس بارے میں معروف ماہر تعلیم سید عبد اللہ تحریر کرتے ہیں :

"تعلیم میں سر سید کے خیالات تجدیٰ ہمہ گیر شرت کے باوجود کچھ زیادہ جدید نہ تھے۔ سائنس کی ترغیب اور انگریزی زبان کی تعلیم اگرچہ اس زمانے کے اعتبار سے بڑے انقلاب انگلیز خیالات تھے مگر حق یہ ہے کہ وہ تعلیم کے معاملے میں اتنے انقلابی نہ تھے جتنا ان کو سمجھ لیا گیا ہے۔ عموماً یہ خیال کیا جاتا ہے کہ سر سید انگریزی تعلیم پھیلانا چاہتے تھے اور ملک کے بعض دوسرے عناصر خصوصاً علماء، انگریزی تعلیم کو مذہب آنے جائز سمجھتے تھے مگر یہ رائے منصفانہ نہیں۔ انصاف یہ ہے کہ اس معاملے میں علماء کو اختلاف سر سید کے مذہبی عقائد سے یا پھر انگریزی تمدن سے تھا۔ ان کو انگریزی تعلیم سے اختلاف نہ تھا، لیکن چونکہ سر سید انگریزی تعلیم پھیلانے والے تھے اس لئے یہ معاملہ الجھ کر رہ گیا اور بہت سے مغلطے پیدا ہو گئے۔"

مشہور مصنف شیخ محمد اکرم نے بھی اس سوال کے جواب میں اسی قسم کے خیالات کا اظہار کیا ہے وہ اپنی تحقیق کا لب لبایا ہے جو سر سید کی مخالفت اور ان کی تکفیر میں شائع ہوئے۔ ان کے مضامین اور فتاویٰ کا مطالعہ کرنا چاہیے جو سر سید کی مخالفت اور ان کی تکفیر میں شائع ہوئے۔ ان کے پڑھنے سے پتہ چلتا ہے کہ علی گڑھ کالج کی مخالفت اس وجہ سے نہیں ہوئی کہ وہاں مغربی علوم پڑھائے جاتے تھے بلکہ اس لئے کہ اس کی بنائیں سر سید کا با تحفہ تھا اور سر سید اپنی کتب اور تہذیب الاخلاق میں معاشرتی اور مذہبی مسائل کے متعلق ایسے عقائد کا اظہار کر رہے تھے جنہیں عام مسلمان اسلام کے خلاف سمجھتے تھے۔ علی گڑھ کالج کے متعلق سے سخت مضامین اور درشت سے درشت فتاویٰ میں یہ نہیں لکھا کہ انگریزی پڑھنا کفر ہے، بلکہ یہی ہوتا تھا کہ جس شخص کے عقائد

سر سید جیسے ہوں وہ مسلمان نہیں اور جو مدرسہ ایسا شخص قائم کرنا چاہے اس کی اعانت جائز نہیں۔ شروع شروع میں لوگوں کا خیال تھا کہ سر سید اپنے مدرسے میں اپنے عقائد کی تبلیغ کریں گے جن کا اظہار وہ اپنے رسائل و کتب میں کر رہے تھے۔ سر سید نے ایسا نہیں کیا لیکن ان کی تصانیف میں کئی ایسی باتیں ہوتی تھیں جن سے مخالف بلکہ موافق بھی بد ظن ہو جاتے تھے۔ "سر سید مختلف ادوار میں مختلف عقائد کے حامل رہے۔ اپنی ایک تحریر میں سلسلہ وہ اس زمانے کی بات کرتے ہیں جب "لوگوں کی دیکھادیکھی مولود کی مجلس کا دل میں بڑا شوق تھا، ہر میں کی دوازدہم کو لوگ جمع ہوتے تھے، سوا لاکھ دفعہ چھوپا رے کی گھٹلیوں پر درود پڑھا جاتا تھا اور ختم کے بعد شرینی بستی تھی اور ہم لوگ بہت نیک اور محبت رسول ﷺ کی سمجھتے تھے حالانکہ اس زمانہ میں ہم نے نہ رسول ﷺ کو سمجھا تھا اور نہ رسول ﷺ کی محبت کو۔" پھر وہ زمانہ بھی آیا جب سر سید کے بقول:

"ذہبی مسائل میں زیادہ تر پختگی ہوتی اور ان عقائد کی جانب میلان ہوا جس کو وہا بیت کرتے ہیں تو مجلس مولود کو بدعت سمجھا۔" آخری دور کا ذکر کرتے ہوئے وہ تحریر کرتے ہیں کہ "اب شاید معجزیت زیادہ چرگئی ہے جو یہ خیال ہے کہ ایک کے فعل کا، خواہ وہ اس قسم سے ہو جس کو عبادت بدنسی کرتے ہیں اور خواہ اس قسم سے ہو جس کو عبادت مالی کرتے ہیں، دوسرے پر خواہ وہ زندہ ہو یا مردہ کچھ اثر نہیں ہوتا۔ قرآن وفات تجھ پڑھ کر ثواب بخشش تیاملاً نوں کو بغرض ایصال ثواب کھانا کھلانا بالکل لاحاصل مخصوص اور بہمہ وجہہ ہندوؤں کے اس فعل کے مشابہ ہے جو اپنے بزرگوں کو ثواب پہنچانے کے لئے برہنوں سے کھتا اور منتر پڑھواتے ہیں اور برہنوں کو جماتے ہیں اور گیا و پر اگ میں جا کر پنڈوان کرتے ہیں۔"

"سر سید کے ذہبی خیالات میں جدید رجحانات کا پہلا عکس ہمیں ان کی تصانیف "تبیین الكلام فی تفسیر التورات والا نجیل" میں ملتا ہے۔ اس کے متعلق وہ خود رقم طراز ہیں کہ "میری تفسیر پڑھنے والا جا جا میری تفسیر میں پائے گا کہ میں کچھ پابند نہیں رہا ہوں ان قولوں کا جن کو یہودی عالم یا عیسائی عالم یا مسلمان عالم بلا تحقیقات بطور باپ دادا کے تبرک کے مانتے چلے آئے ہیں۔" اس کے بعد جب انہوں نے "احکام طعام اہل کتاب" لکھی اور اس میں فتحہ کے متعلق اس قسم کے

خیالات کا اظہار کیا کہ "اگر اہل کتاب کسی جانور کی گردن توڑ کر مارڈالنایا سر پھاڑ کر مارڈالنا زکوٰۃ سمجھتے ہوں تو ہم مسلمانوں کو اس کا کھانا درست ہے" تو مسلمان ان کے سخت خلاف ہو گئے۔ سر سید نے ان خیالات کا نہ صرف اظہار ہی کیا بلکہ سفر لندن کے حالات میں ان پر عمل کرنے کا دعویٰ بھی کیا اور جھیلکے اور گردن توڑ کر مارے گئے پرند جانوروں کے گوشت کے بارے میں یہ لکھا کہ "میں نے اور ہمارے ساتھیوں نے ان دونوں قسم کے گوشتوں کے کھانے میں کچھ تامل نہیں کیا اور خوب مزے دار گوشت، مٹن (Mutton) اور بیف (Beef) اور مرغ و کبوتر کے کھائے" تو ان کے خلاف سخت ناراضگی پھیل گئی اور ان کے اس عمل کو ان کے کافر ہو جانے کا ثبوت قرار دیا گیا۔ بعد ازاں "خطبات الاحمدیہ" کی تصنیف کے دوران میں لندن سے اپنے عزیز ترین دوست نواب محسن الملک کو خط لکھتے ہوئے اس کے متعلق خود یہ پیش گوئی کی:

"میرے ہم قوم اس محنت کی، جو میں نے اس کتاب کی تصنیف میں کی ہے، قدر نہیں کریں گے بلکہ نہایت الزام دیں گے اور کافر بتلائیں گے کیونکہ میں پاہم تقلید نہیں رہا ہوں اور شاید دویا تین مسلکوں میں جمہور سے اختلاف کیا ہے اور چند علماء کی رائے سے اتفاق کیا ہے"۔

لندن سے واپسی پر انہوں نے دو بڑے کام کئے۔ پہلا "تہذیب الاخلاق" کا اجراء اور دوسرا مدرسۃ العلوم مسلمانان کی تجویز کو عملی جامہ پہنانا۔ "تہذیب الاخلاق" میں ان کے مضامین "جمہور سے اختلاف" کا سب سے بڑا ذریعہ بنے اور اس کے بعد وہ عمر بھر ان خیالات کی اشاعت میں مصروف رہے۔ شیخ محمد اکرم آنحضرت نے اس اختلاف کا ذکر کرتے ہوئے تحریر کیا:

"ان کی سب سے زیادہ مخالفت اس وقت ہوئی جب انہوں نے تہذیب الاخلاق جاری کیا اور ان مذہبی عقائد کا اظہار کیا جنہیں عام مسلمان تعلیم اسلامی کے خلاف اور لمدانہ سمجھتے تھے، مثلاً شیطان، اجنة اور ملائک کے وجود سے انکار، حضرت عیسیٰ کے بن باپ کے پیدا ہونے یا زندہ آسمان پر جانے سے انکار، حضرت عیسیٰ و حضرت موسیٰ کے مججزات سے انکار و غیرہ وغیرہ۔ سر سید نے اپنے وقت کا بڑا حصہ ان عقائد و خیالات کی تفصیل میں صرف کیا ہے۔" مولانا حافظی نے "حیات جاوید" میں ان مسائل کی ایک طویل فرست پیش کی ہے جن میں سر سید نے علماء سلف سے

اختلاف کیا ہے۔ یہ فرست کئی صفحات پر پھیلی ہوئی ہے۔ اس میں جہاں انبیاء کرام کے مESSAGES کا ذکر ہے، وہ تحریر کرتے ہیں : " حضرت موسیٰ " اور حضرت عیسیٰ " اور تمام انبیاء سابقین کے قصوں میں جس قدر واقعات بظاہر خلاف قانون فطرت معلوم ہوتے ہیں جیسے یہ یضا، عصا کا اڑدھا بن جانا، فرعون اور اس کے لشکر کا غرق ہونا، خدا کا موسیٰ سے کلام کرنا، پھاڑ پر بھلی کا ہونا، گوسالہ سامری کا یولنا، اور کاسایہ کرنا، من و سلوی کا اترنا یا عیسیٰ کا گوارہ میں یولنا، خلق طیر، اندھوں اور کوڑھوں کو چنگا کرنا، مردوں کو زندہ کرنا، مائدہ کا نزول دغیرہ دغیرہ، ان کی تفسیر میں جو کچھ سر سید نے لکھا ہے وہ غالباً پسلے کسی مفسر نے نہیں لکھا۔ " سر سید نے مندرجہ بالا عقائد کا اظہار ایک صدی قبل کیا۔ ٹھنڈے دل سے سوچنے کا مقام ہے کہ روشن خیالی کے موجودہ دور میں بھی جب کہ اس خطہ زمین کے مسلمان مغربی علوم کی دولت سے مالا مال ہیں، اگر ان خیالات کا اظہار کیا جائے تو اس پر کیا رد عمل ہو سکتا ہے؟ لہذا سر سید کے زمانے میں ان کی مخالفت ایک فطری امر تھا۔

سید عبد اللہ کے مطابق "مجموعی لحاظ سے سر سید کے نام سے کوئی جماعت یا فرقہ منسوب نہیں مگر ان کا دینی نظریہ ملکہ ہے کہ مختلف اسلامی فرقوں کے عقائد کا جزو ہیں گیا ہے چنانچہ ان کے بہت سے خیالات جدید مدرسہ ہائے فکر خصوصاً احمدیت اور اہل قرآن وغیرہ کے نظام میں جگہ اپنے ہیں۔ اس بارے میں شیخ محمد اکرم لکھتے ہیں : "مولوی محمد علی امیر جماعت احمدیہ کی تفسیر قرآن پیشتر سر سید ہی کی ترجمانی ہے۔ حضرت عیسیٰ کے متعلق سر سید کے جو عقائد تھے وہ مرتضیٰ نلام احمد نے اختیار کر لئے۔ " مخالفین کے ذکر سے قطع نظر خود سر سید کے دست راست نواب حسن الملک کی مخالفت کا حال انہی کی زبانی ملاحظہ فرمائیے : " یہ سچ ہے کہ ہمارے مسلمہ عقائد سے وہ اختلاف رکھتے تھے اور اس اختلاف کو انہوں نے شدومہ کے ساتھ ظاہر بھی کر دیا جس کی وجہ سے نام مسلمان اور اکثر علماء کو ان کے اسلام پر قائم رہنے میں شبہ تھا اور بعض نے یہاں تک کہ کفر کے توے بھی دے دیئے اور ان کو کیا کہوں، خود مجھ کو بہت سے مسائل میں ان سے اختلاف کرنا پڑا، وہ وہ مباحثے رہے۔ " اسکے علاوہ ایک اور لیکھر میں انہوں نے بیان کیا : " شاید سب سے پہلے میں نے ہی اتنے کفر کا فتویٰ دیا تھا، ان کو پھر پا دری کہا۔ " مولانا حائلی سر سید کے اتنے عظیم معتقد تھے کہ

جب انہوں نے سر سید کی سوانح "حیات جاوید" کے نام سے لکھی تو شبی نعمانی نے اسے "مدلل مذاہی" قرار دیا۔ اور دیگر نقادوں نے بھی اس کتاب میں موافقانہ مبالغہ آرائی کی شکایت کی۔ سر سید سے زبردست عقیدت کے باوجود مولانا حافظی نے خود کئی مقامات پر ان سے اختلاف کیا ہے۔ اس اختلاف اور عقیدت کا ملا جلا اظہار ان کے مندرجہ ذیل بیان سے مخوبی ہوتا ہے جس میں انہوں نے سر سید کی تفسیر القرآن کے متعلق رائے دی ہے کہ "سر سید نے اس تفسیر میں جابجا ٹھوکریں کھائی ہیں اور بعض بعض مقامات پر ان سے نہایت رکیک لغزشیں ہوئی ہیں، باس ہمہ اس تفسیر کو ہم ان کی مذہبی خدمات میں ایک نہایت جلیل القدر خدمت سمجھتے ہیں"۔ اسی انداز میں ایک اور جگہ تحریر کرتے ہیں : "بہت سے مقامات ان کی تفسیر میں ایسے بھی موجود ہیں جن کو دیکھ کر تعجب ہوتا ہے کہ ایسے عالی دماغ شخص کو کیونکر ایسی تاویلات بارہ پر اطمینان ہو گیا اور کیونکر ایسی فاحش غلطیاں ان کے قلم سے سرزد ہوئی ہیں"۔ ایک اور موقع پر بیان کرتے ہیں : "آخر عمر میں سر سید کی خود رائی یا جو وثوق کہ ان کو اپنی راویوں پر تھا وہ حد اعتماد سے متوجہ ہو گیا تھا۔ بعض آیات قرآنی کے وہ ایسے معنی بیان کرتے تھے جن کو سن کر تعجب ہوتا تھا کہ کیونکر ایسا عالی دماغ آدھ ان کمزور اور بودی تاویلوں کو صحیح سمجھتا ہے۔ ہر چند کہ ان کے دوست ان تاویلوں پر ہستے تھے مگر وہ کس طرح اپنی رائے سے رجوع نہ کرتے تھے"۔ ڈپٹی نذری احمد دہلوی سر سید کے بہترین رفقا۔ کار میں شمار کئے جاتے ہیں۔ وہ علی گڑھ تحریک کا ایک ستون تھے۔ سر سید نے کئی موقعوں پر ان کا شاندار الفاظ میں تعریف کی ہے۔ سر سید کے ہم سوار ہونے کے باعث مختلف اخباروں میں انہیں نیچپری بھائند "کا خطاب دیا گیا اور سر سید کے مخالفین سے لاہور کی عدالتوں میں ان کی مقدمہ بازاً بھی ہوتی رہی۔ انہوں نے خود قرآن مجید کی ایک تفسیر لکھی ہے۔ سر سید کی تفسیر پر وہ ان الفاظ میں زیادہ وقت نہیں رکھتی جن کے مصغفین نے چوتھوں سے کان گانٹھ کر سارے دیوان کو کتار تصوف بنانا چاہا۔ جو معانی سید احمد خاں صاحب نے منطق آیات قرآنی سے اپنے پندار میں استنبث

کئے (اور میرے نزدیک زبردستی مڑھے اور چپکائے)، قرآن کے منزل من اللہ ہونی سے انکار کرنا سهل ہے اور ان معانی کو ماننا مشکل یہ وہ معانی ہیں جن کی طرف نہ خدا کا ذہن منتقل ہوا، نہ جبریل حامل وحی کا، نہ رسول خدا کا، نہ قرآن کے کاتب و مدون کا، نہ اصحاب کا، نہ تابعین کا، نہ تبعین کا، نہ جمصور مسلمین کا۔" جب مدرستہ العلوم کے لئے سر سید کی نظر انتخاب شبلی نعمانی پر پڑی تو ان کی شرکت علی گڑھ کی تعلیمی و علمی سرگرمیوں میں نمایاں اضافہ کا باعث ہوئی۔ ان دونوں شخصیتوں کی طویل رفاقت بھی ان کے ماہین فکری اختلاف کو کم نہ کر سکی۔ اس کا ذکر خود شبلی نے سر سید کی وفات پر ایک مضمون میں کیا اور لکھا: "زمانہ جانتا ہے کہ مجھ کو سر سید کے مذہبی مسائل سے سخت اختلاف تھا اور میں ان کے بہت سے عقائد و خیالات کو بالکل غلط سمجھتا تھا۔"

سر سید کے ایک قریبی دوست اور رفیق نواب وقار الملک بھی ان سے اپنے مذہبی اختلاف کا اظہار کئے بغیر نہ رہتے تھے۔ سر سید نے ان کے نام کسی خط میں اس قسم کا تاثر دیا کہ فقه حنفیہ کی کتابوں میں سراسر ہی حیلہ بھرا پڑا ہے۔ جواب میں انہوں نے نہایت سخت رد عمل کا اظہار کیا اور کہا: "فقہ حنفیہ کی وہ کتابیں جن میں سراسر حیلہ ہی بھرا پڑا ہے، میں نے نہیں پڑھیں۔ پس مجھے اس کا طعنہ فضول ہے۔ اور آج کل اس غریب فقہ کا حیلہ کس شمار قطار میں ہے جہاں قانون میں ایسی ایسی باریکیاں موجود ہوں اور مفتیان زمانہ میں ایسے ایسے عالی دماغ ہوں..... اگر آپ کے خط میں امام ابو حنفیہ پر طعن و تشنج نہ ہوتی اور آپ ان کو ضمناً حیلہ بازنہ کہتے تو میں اس خاص جملے کے جواب ہی کو قلم انداز کر جاتا لیکن اس بات کی آپ مجھ سے توقع چھوڑ دیں کہ میں اپنے ان پیشوایاں دین پر، جنہوں نے نہایت نیک نیتی سے آپ ہی کی مانند اپنی تمام عمر امت اسلامیہ کی درستی احوال میں صرف کی ہو، تبریز سننے پر راضی ہوں۔" تہذیب الاخلاق کے مضماین مدرستہ العلوم کے قیام میں کیا منفی اثر ڈال رہے تھے، اس کا پہنچ نواب وقار الملک کے اس خط سے ملتا ہے جو انہوں نے علی گڑھ سے سر سید کے نام ۱۲ اگست ۱۸۷۲ء کو لکھا۔ اس کا ایک اقتباس ملاحظہ فرمائیے: "یہاں کے لوگوں کی رائے سے میں آپ کو صحیح صحیح اخلاق دیتا ہوں اور وہ یہ ہے کہ اس مدرسہ کی طرف سے تو اس وقت تک کسی کوشش کیا نہیں ہے، ہاں، تہذیب الاخلاق کے مضماین تازہ کے سبب سے البتہ

لوگوں کو ایک بد گمانی ہے۔ لیکن وہ بد گمانی آپ کی ذات کے ساتھ ہے، نہ اس مدرسہ کی نسبت.....

جب تک اس مدرسہ کے لئے پورا چندہ نہ ہو جائے تب تک تہذیب الاخلاق کے لئے بے لگام مضمونوں کی فی الجملہ روک تھام ضروری ہے۔ آپ کوشاید معلوم نہیں لیکن میں دیکھتا ہوں کہ وہ مضامین ایک قومی مراحت کرتے ہیں اس چندہ کے واسطے اور کیا آپ کو ایسے مضامین کے سوا اور کچھ مضمون ہی نہیں ملتا؟"۔ بعد میں سر سید نے خود ایک تقریر میں اس حقیقت کی طرف اشارہ کیا اور کہا : "جس زمانہ میں اس کالج کی تدبیریں شروع ہوئیں تو ہر جگہ کے لوگوں نے اس کو پسند کیا اور ہر ملک سے اس کی تائید ہوئی اور ہوتی چلتی جاتی ہے مگر بعض مذہبی مسائل جو میں نے بیان کئے ان کے لحاظ سے البتہ لوگوں کو کچھ کچھ شبہ ہوا اور فتور پڑا۔" شروع شروع میں جب یہ شبہات بڑھے تو بد گمانیوں نے جنم لیا جو آہستہ آہستہ صریح مخالفت میں تبدیل ہوتی گئیں۔ مولانا حائلی ان کی توضیع کرتے لکھتے ہیں : " ایک مدت تک سر سید کی نسبت لوگوں کو طرح طرح کی بد گمانیاں رہیں۔ ہزاروں آدمی یہ سمجھتے تھے کہ انگریزی تعلیم کی اشاعت سے مسلمانوں کو عیسائی یا لامد ہب بنانا منظور ہے اور ہزاروں یہ خیال کرتے تھے کہ مدرسہ قوم کے فائدہ کے لئے قائم نہیں کیا گیا بلکہ اس لئے قائم کیا گیا ہے کہ انگریزی سلطنت کو زیادہ استحکام ہو۔ اگرچہ اس خیال کا دوسرا جزو صحیح تھا مگر پہلا جزو اس لئے غلط تھا کہ حالت موجودہ میں مسلمانوں کی قومی زندگی اسی بات پر موقوف ہے کہ انگریزی سلطنت کو زیادہ استحکام ہو "۔ پہلی بد گمانی غالباً عوام کے ذہنوں میں دہلی کالج کے استاد ماسٹر رام چندر کے عیسائی ہونے کے واقعہ کے موجود ہونے کی بناء پر ہو گی جو ۱۸۵۲ء میں پیش آیا تھا۔ پھر علوم جدیدہ حاصل کرنے والوں کا وہ رویہ بھی ان کے پیش نظر ہو گا جس کا ذکر خود سر سید اپنی ایک تحریر میں اس طرح کرتے ہیں : "اب تو گویا یا لا اتفاق تمام مسلمان اس بات کو تسلیم کرتے ہیں کہ انگریزی پڑھنے اور علوم جدیدہ کے سیکھنے سے مسلمان اپنے عقائد مذہبی میں سست ہو جاتے ہیں بلکہ ان کو لغو سمجھنے لگتے ہیں اور لامد ہب ہو جاتے ہیں اور اسی سبب سے مسلمان اپنے لڑکوں کو انگریزی پڑھانا نہیں چاہتے۔ مسلمانوں پر کیا موقوف ہے، انگریز بھی ایسا ہی خیال کرتے ہیں، چنانچہ ڈاکٹر ہنٹر صاحب نے اپنی کتاب میں جو حال میں انہوں نے ہندوستان کے مسلمانوں کی

بہت لکھی ہے، یہ فقرہ مندرجہ فرمایا ہے : "کوئی نوجوان، خواہ ہندو خواہ مسلمان، ایسا نہیں ہے جو اُرے انگریزی مدرسوں میں تعلیم پائے اور اپنے بزرگوں کے مذہب سے بد اعتقاد ہونا نہ سکے۔" پیشیا کے شاداب اور تروتازہ مذہب جب مغربی (یعنی انگریزی) علوم کی سچائی کے قریب آتے ہیں، وہ مثل برف کے ہے تو سوکھ کر لکڑی ہو جاتے ہیں۔ آمنا و صدقۃ، یہ قول ڈاکٹر ہنٹر صاحب کا لکل سچ اور بتمامہ سچ ہے۔ دوسری "بدگمانی" کے متعلق یہ قیاس کیا جاسکتا ہے کہ سر سید کی مخالفت میں وہ علماء پیش پیش ہوں گے جو انگریزی سلطنت کا استحکام نہیں چاہتے تھے۔ شیخ محمد اکرم خیال کی تردید کرتے ہوئے لکھتے ہیں : "جن لوگوں نے سر سید کے حالات بغور نہیں پڑھے وہ سمجھتے ہیں کہ سر سید کی مخالفت ان دینی انسانی علماء نے کی جو ہندوستان کو دارالحرب سمجھتے تھے اور برکار انگلشیہ اور انگریزی تعلیم کے مخالف تھے۔ حقیقت اس کے بالکل بر عکس ہے۔ مدرستہ العلوم کے سب سے بڑے مخالف دو بزرگ تھے اور دونوں معزز سرکاری ملازم۔" مولانا حاتی ان کا تعارف بی الفاظ میں کرواتے ہیں : "مدرستہ العلوم کے سب سے بڑے مخالف دو بزرگ تھے جو باوجود ذی جاہت اور ذی رعب ہونے کے علوم دینیہ سے بھی آشنا تھے، ایک مولوی امداد العلی ڈپٹی گلکشہ کان بر اور دوسرے مولوی علی مخش خاں سب نجح گور کھ پور۔ اگرچہ یہ دونوں صاحب مذہبی عقائد خیال کے لحاظ سے ایک دوسرے کے ضد حقیقی تھے، یعنی پہلے سخت وہابی اور دوسرے سخت بدعتی، رہیہ ایسا اختلاف تھا کہ کسی بات پر دونوں کااتفاق کرنا محال عادی معلوم ہوتا تھا۔ باوجود اس کے مدرستہ العلوم کی مخالفت پر دونوں ہم زبان اور متفق الکلمہ تھے، یہاں تک کہ ہندوستان میں جس قدر تalfiq ul atraf وجوہ اپنے سے ہوئیں ان کا منبع ان ہی دونوں صاحبوں کی تحریریں تھیں۔"

نامیں سے پہلے بزرگ کے متعلق ان کے خیالات سر سید کی زبانی ملاحظہ فرمائیے :

"مولوی سید امداد العلی خاں بہادر، جو فضل الہی سے ہماری قوم میں ایک بہت بڑے اعلیٰ شریروں میں ہیں اور ہمارے بہت بڑے شفیق دوست ہیں، مدرستہ العلوم میں ان کے شریک نہ ہونے سے ہم کو نہایت رنج ہے اور نیز قوم کی بھلائی میں نقصان ہے اور ہم جب ان سے ملتے ہیں مدرستہ علوم میں شریک ہونے کی التجاء کرتے ہیں۔ دربار دہلی میں بھی ہم نے ان سے التجاکی۔ انہوں نے

فرمایا کہ دو شرط سے ہم شریک ہوں گے : اول یہ کہ "تہذیب الاخلاق" کا چھانپا بند کرو یا اس میں کوئی مضمون متعلق مذہب مت لکھو۔ دوسرے یہ کہ اپنے عقائد و اقوال سے جو برخلاف علماء معتقد میں ہیں، توبہ کرو۔" دوسرے بزرگ بھی سر سید کی ذات یا انگریزی تعلیم سے نہیں بلکہ ان کے مذہبی خیالات سے بے زاری کاظمار کرتے ہیں۔ مولوی علی مخش خاں نواب محسن الملک کے نام ایک خط میں لکھتے ہیں : "مجھ کو اس وقت بلکہ مدت سے سخت افسوس ہے کہ ہماری قوم میں سید احمد خاں صاحب ایک شخص لاک ق اور نامور اور معزز اور ذی عقل پیدا ہوئے اور ترقی قومی پر آمادہ ہونا ان کا ارادہ ظاہر کیا گیا مگر اپنی خود رائی سے مذہبی دست اندازی و انقلاب دین ایسا ان کی طبیعت میں جنم گیا کہ اصلی غرض فوت ہو گئی اور تمام قوم کو ان سے نفرت پیدا ہوئی ہے۔ مجھ کو بھی جس قدر مخالفت ہے ان کے خیالات مذہبی سے ہے، نہ ان کی ذات خاص یا تعلیم علوم جدیدہ سے۔"

نواب وقار الملک نے ایک موقع پر مدرسۃ العلوم کے بارے میں مولوی علی مخش خاں کی معتبر فانہ گفتگو کا جو خلاصہ بیان کیا ہے اس کے مطابق مولوی صاحب نے یہ بیان کیا کہ "میں صرف اس وجہ سے اب تک مدرسۃ العلوم میں شریک نہیں ہوا کہ مجھ کو اس کے طالب علموں کی مذہبی تعلیم کی طرف سے کبھی اطمینان نہیں ہوا اور ہمیشہ اس بات کا خوف رہا کہ جس قسم کے عقائد سید احمد خاں صاحب کے ہیں ویسے تعلیم اس مدرسہ میں طالب علموں کو بھی ہوگی"۔ اس بحث میں نواب وقار الملک نے سر سید کے بعض رفقاء کا رکار کے رویے کا جو ذکر کیا اس سے متذکرہ صور تحوال پر مزید روشنی پڑتی ہے۔ انہوں نے کہا کہ "کمیٹی خزانۃ البضاعت میں ایسے ایسے ممبر بھی ہیں جو شاید سید احمد خاں صاحب کے ہاتھ کا چھوا ہوا پانی بھی نہ پیئیں اور آج تک انہوں نے ہمیشہ سید احمد خاں صاحب کی باتوں کو محض لغو سمجھا ہے اور کبھی ان کی بات کا جواب تک نہیں دیا"۔

یہ سوال باقی رہ جاتا ہے کہ آیا سر سید کے مخالف علماء سر کار انگریزی کے "استحکام" کے خلاف تھے یا حامی، کیونکہ سر کاری ملازمت میں رہ کر بھی اندر ورنی طور پر حکومت کا مخالف ہوا جاسکتا ہے۔ سر سید اپنے مضامین میں "قومی ہمدردی" اور "قومی عزت" کے الفاظ اکثر استعمال کیا کرتے تھے۔ پہلے بزرگ یعنی سید امداد اعلیٰ کو انہوں نے ان باتوں کا مخالف قرار دیا۔ اس کی تردید میں سید احمد اعلیٰ

ثبت کے طور پر اپنی "خیر خواہی سرکار" کا واقفہ یوں بیان کرتے ہیں : "جس خیر خواہ سرکار کی نسبت یہ سی ایس آئی سید احمد خاں یہ ظن رکھتا ہے کہ وہ ہمدردی کو کفر خیال کرتا ہے، اس تحریر کا محاکمہ میں حکام وقت اور جملہ مسلمانان واللہ ہندو پر چھوڑتا ہوں کہ آیا جو شخص سینہ پر ہو کر، بظر نمک حلائی اپنے آقا کے، سینہ پر گولی باغیوں کی کھائے اور ہزار بار و پیہ کمال ان سے چھڑائے اور وہ گولی چھ میں بعد ڈاکٹرے صاحب بہادر نکالیں کہ جس کا خون مسٹر لو صاحب، داماد جناب لیفٹینٹ گورنر صاحب بہادر اور چینٹ صاحب گلکٹر و محستریٹ متھرا پوچھتے جائیں اور اس گولی کا نشان تصدیق ایک تمغہ ہمدردی اور نمک حلائی ملکہ معظمہ کا جس بہادر کے سینہ پر موجود ہوتا تو انصاف فرمایا جائے کہ کیا وہ شخص ہمدردی کو کفر سمجھنے والا ہو سکتا ہے یا کہ جو اس کو ایسا لفظ کئے اور طعن دے، بے شک ایسا بھی شخص تمام دنیا کا جھوٹا، مفسد، حسد اور خبیث نفس ہے"۔

"قومی عزت" کا یہ تمغہ حاصل کرنے والے سید امداد العلی ۱۸۵۷ء کی جنگ آزادی کے دوران میں انگریزوں کی حمایت میں اپنے ہم وطنوں کی گولی کھا کر زخمی ہوئے تھے۔ جاں شاری کے اس عملی ثبوت کے بعد انہیں انگریزی حکومت کا مخالف قرار نہیں دیا جاسکتا۔ خود سر سید نے ایک تقریر میں بادشاہ وقت کی اطاعت کو فرض اور بزرگان دین کی تقلید بتاتے ہوئے ان کا تذکرہ طنزیہ انداز میں یوں کیا : "ہمارے دوست مولوی امداد العلی صاحب کے افعال بھی یہی ہیں۔ ایام عذر میں انہوں نے بہت کچھ خیر خواہی انگریزی گورنمنٹ کی کی ہے۔ میوٹنی میڈل (Mutiny Medal) جس میں جناب ملکہ معظمہ و کٹوریا کی تصویر ہے ان کو ملا ہے۔ اس کو پہنچتے ہیں اور نہایت فخر کرتے ہیں۔ ہر ایک انگریز سے نہایت عاجزی سے پیش آتے ہیں اور کبھی نواب لیفٹینٹ گورنر بہادر صاحب کی مجلس میں ہوتے ہیں تو اپنادل اور اپنی آنکھیں فرش راہ کرتے ہیں"۔

ان ہی بزرگ نے ہندوستان کے تمام مکاتب فکر کے علماء سے سر سید کے خلاف تکفیر کے فتوے حاصل کر کے رسالہ "امداد الافق بر جم اہل الفاق، بحاب پرچہ تہذیب الاخلاق" کے آخر میں شائع کئے اور لکھا کہ "ہم اس کے مجوزہ خیالی مدرسہ کے لئے چندہ دینا ب معصیت قرار دیتے ہیں اور ساتھ موہبیر متعدد علماء کے فتویٰ جاری کرتے ہیں کہ جو شخص یہ کہتا ہے کہ مذہب جب تک

نچپر کے مطابق نہ ہو صحیح نہیں ہوتا اور ہمارا مر وجہ اسلام غلط خیالات اجماع اور خطائی اجتہادات سے مملو ہے اور کہ احادیث و تفاسیر میں کوئی حدیث یا تفسیر بقول اس سی ایس آئی نسید احمد خاں کے ہرگز درست نہیں ہے، ہم اس کو ٹھیک کافر جانتے ہیں ساتھ کاف، الف، فے اور رے موٹی کے یعنی کافر۔ "مولانا حاتی ان فتووں کے مطالعہ کے بعد وضاحت کرتے ہیں :

"مسلمانوں کے جتنے فرقے ہندوستان میں ہیں کیا سنی کیا شیعہ، کیا مقلد کیا غیر مقلد، کیا وہابی کیا بدعتی، سب فرقوں کے مشہور اور غیر مشہور عالموں اور مولویوں کی ان فتووں پر میریں یاد ستخط ہیں اور خاص کر سنی مولویوں میں یہ اکثر نے بہت شرح اور بسط کے ساتھ جواب لکھے ہیں۔"

درستہ العلوم کے خلاف مولوی امداد العلی کے ایک استفتا کی عبارت درج ذیل ہے :

"کیا فرماتے ہیں علمائے دین اس امر میں کہ ان دونوں ایک شخص ان مدرسوں کو جن میں علوم دینی اور ان علوم کی جو علوم دین کی تائید میں ہیں، تعلیم ہوتے ہیں، جیسے مدرسہ اسلامیہ دیوبند اور مدرسہ اسلامیہ علی گڑھ اور مدرسہ اسلامیہ کان پور، ان کو برآکھتا ہے اور ان کی ضد میں ایک مدرسہ اپنے طور پر تجویز کرنا چاہتا ہے اور اس شخص کا حل یہ ہے صدھا امور کو جو موجب آیات اور احادیث اور روایات قتبیہ بالفراق اہل اسلام ناجائز ہیں، دین کے پیرائے میں رواج دیتا ہے، اس لئے مسلمانوں کو اس شخص کے افعال و اعتقاد پر اعتماد نہیں ہے۔ پس اس مدرسے کے لئے ایسا شخص جو اہل اسلام کے سلف و حال کے امور مذہبی میں مخالف ہے اور اپنے طور پر ایک مدرسہ ضد میں مدارس اسلامیہ قدیم و حال کے تجویز کرنا چاہتا ہے اور ان میں کچھ علوم دینیہ اور کچھ علوم مذہبی اپنے طور پر تعلیم کرنا اس کو منظور ہے، مسلمانوں کو ایسے مدرسے میں چندہ دینا درست ہے یا نہیں؟" - مولوی امداد العلی نے سر سید کے عقائد کے حوالے سے ان کے خلاف جو فتوے حاصل کئے ان میں سے علماء فرنگی محل کے مولوی عبدالحی لکھنؤی کے فتوئی کی ہلکی سی جھلک ملاحظہ فرمائیے :

"وجود شیطان اور اجنہ کا منصوص قطعی ہیں اور منکراس کا شیطان ہے بلکہ اس سے بھی زائد، کیونکہ خود شیطان کو بھی اپنے وجود سے انکار نہیں..... اور وجود آسمان منصوص قرآنی ہے، منکراس کا بتلائے وسوس شیطانی ہے۔ حرمت منہنچہ طیور منصوص کلام رب غفور ہے اور سلف سے تا خلف

اتفاق اس پر ماثور ہے، انکار اس کا موجب گراہی و فجور ہے..... جو شخص کے اعتقادات اس کے فاسدہ ہیں، جو کہ سوال میں مسطور ہوئے ہیں، وہ شخص تخریب دین، الیس لعین کے وسوسہ سے صورت اسلام میں تخریب دین محمدی کی فکر میں ہے اور بنام تجدید مدرسه جدیدہ افساد شریعت اس کی منظور نظر ہے۔ جو چیزیں اس کے نزدیک موجب تمذیب ہیں، اہل سنت کے نزدیک باعث تخریب ہیں۔" مولانا حاتی لکھتے ہیں :

"اگرچہ مولوی امداد العلی کی کوشش سر سید کے کفردار تداد کے فتوے حاصل کرنے میں حدغايت کو پہنچ گئی تھی، دلی، رامپور، امر دہہ، مراد آباد، بریلی، لکھنؤ، بھوپال اور دیگر مقامات کے ساتھ عالموں اور مولویوں اور واعظوں نے کفر کے فتووں پر میریں اور دستخط کرنے تھے گویا ہندوستان کے تمام اہل حل و عقد کا اس حکم پر اجماع ہو گیا تھا، صرف خدا کی طرف سے اس کی تصدیق اور تصویب باقی رہ گئی تھی سو مولوی علی بخش خان نے یہ کمی بھی پوری کر دی۔ انہوں نے غالباً اسی غرض سے حج بیت اللہ کا ارادہ کیا اور مکہ معظمہ میں جا کر مذاہب اربعہ کے مفتیوں کے سامنے دو استفتے عربی زبان میں پیش کئے۔" ایک استفتہ کا ترجمہ درج ذیل ہے : "آپ کیا فرماتے ہیں اس شخص کے باب میں جو الیس کے وجود خارجی سے انکار کرتا ہے اور کہتا ہے کہ اس سے مراد قوت بھیمیہ ہے جو نفس انسان میں ہے اور ملائکہ کا سجدہ آدم کے واسطے حقیقی سجدہ نہ تھا بلکہ اس سے فتویٰ کا مطبع ہونا مراد ہے، اور اہل واسطہ سے عدم اطاعت قوت بھیمیہ مراد ہے جو آدمی کی اغوا کرنے والی ہے نہ کہ حقیقی سجدہ سے انکار کرنا، اور کہتا ہے کہ افلک اجسام نہیں ہیں بلکہ ان سے بسیط یا سبع سیارات مراد ہیں اور کہتا ہے کہ لوٹدی غلام بنا حرام ہو گیا ہے، آیہا ممنابعد و افاداء سے، اور یہ آیت نازل ہوئی ہے فتح مکہ میں اور یہ سب سے اخیر آیت ہے جو قیدیوں کے باب میں نازل ہوئی ہے اور کہتا ہے کہ معراج خواب میں ہوئی تھی اور جسم کے ساتھ آنحضرت ﷺ کے جانے سے انکار کرتا ہے، اور انکار کرتا ہے شق صدر آنحضرت ﷺ کا، اور کہتا ہے کہ گلا گھونٹے ہوئے پرند حلال ہیں۔ پس ایسے شخص کے باب میں کیا حکم ہے؟" مکہ معظمہ کے مذاہب اربعہ کے چاروں مفتیوں نے جو جوبات تحریر کئے ان کے مطابق "یہ شخص ضال اور مضل ہے بلکہ وہ الیس لعین کا خلیفہ ہے کہ مسلمانوں کے اغوا کا

ارادہ رکھتا ہے اور اس کا فتنہ یہود و نصاریٰ کے فتنے سے بھی بڑھ کر ہے، خدا اس کو سمجھے۔ واجب ہے اول والا مر پر اس شخص سے انتقام لینا۔ اس کو تنیہ کرنی چاہئے اور اگر جاہل ہو تو سمجھانا چاہئے۔ پھر اگر باز آئے تو بہتر ہے ورنہ ضرب اور جس سے اس کی تادیب کرنی چاہئے، اگر دلّۃ اسلام میں کوئی صاحب غیرت ہو، نہیں تو خدا اس کو سمجھے گا اور اس کی ضلالتوں اور رسوایوں کی سزا دے گا۔"

اسی قسم کے استفتا کے جواب میں مدینہ منورہ کے شیخ محمد امین بانی مفتی نے جو تحریر کیا اس کا خلاصہ یہ ہے کہ "جو کچھ در مختار اور اس کے حواشی سے معلوم ہوتا ہے اس کا حصل یہ ہے کہ یہ شخص یا تو ملحد ہے یا شرع سے کفر کی کسی جانب بالکل ہو گیا ہے یا زندق ہے کہ کوئی دین نہیں رکھتا یا ابھی ہے کیونکہ مخفیہ کا کھانا مباح بتلاتا ہے۔ اور اہل نہ ہب (حنفی) کے بیانات سے مفہوم ہوتا ہے کہ ایسے لوگوں کی توبہ گرفتاری کے بعد قبول نہیں ہوتی، پس اگر اس شخص نے گرفتاری سے پہلے توبہ کر لی اور ان گمراہیوں سے رجوع کی اور توبہ کی علامتیں اس سے ظاہر ہو گئیں تو قتل نہ کیا جائے ورنہ اس کا قتل واجب ہے دین کی حفاظت کے لئے اور دلّۃ امر پر واجب ہے کہ ایسا کریں۔"

دوسرے استفتا کی تلخیص ملاحظہ فرمائیے : "اس مدرسہ کے جواب میں آپ کیا فرماتے ہیں جس کے بانی کے ایسے اور ایسے عقائد اور اقوال ہوں اور جو یہ کہتا ہو کہ اہل اسلام کے اخلاق مذنب نہ ہوں گے جب تک وہ ستہ ضروریہ میں یورپ کے فلاسفہ جدید کی پیروی نہ کریں گے اور یہ کہ تمام علوم دینیہ قدیمہ جو مسلمانوں نے مدون کئے ہیں بے فائدہ ہیں، اس لئے ضرور ہے کہ ایک مدرسہ قائم کیا جائے جس میں علوم جدید کی تعلیم ہو اور اہل یورپ کے طریقہ پر ستہ ضروریہ سکھائے جائیں اور کتب دینیہ میں سے ایسے مضامین انتخاب کئے جائیں جو فلسفہ جدید کے خلاف نہ ہوں۔ اور جب لوگوں نے اس پر اعتراض کیا کہ یہ مدرسہ تو الحادوزندقہ کا مدرسہ ہو گا اور اس کی اعانت سے انکار کیا تو اس نے یہ جواب دیا کہ میں اپنے معتقدات سے ترجوع نہ کروں گا اور اپنے ارادہ سے بھی بازنہ آؤں گا مگر مدرسہ کا جو نظام ہو گا وہ مجلس شوریٰ کی رائے کے موافق ہو گا حالانکہ اس مجلس کے اکثر رکن اسی کے گروہ کے ہیں اور ان کی رائیں ہمیشہ بدلتی رہتی ہیں اور پچھلی پہلی کو منسوخ کرتی رہتی ہیں، پس ایسی حالت میں آیا مسلمانوں کو اس کی اعانت کرنی جائز ہے یا نہیں؟"۔ اس پر حریم

شریفین کے مشیوں کے جوابات کا حاصل یہ ہے :

"یہ مدرسہ جس کو خدا بر باد اور اس کے بانی کو ہلاک کرے اس کی اعانت جائز نہیں ہے اور اگر یہ مدرسہ بن کر تیار ہو جائے تو اس کو منہدم کرنا اور اس کے بانی سے اور اس کے مددگاروں سے سخت انتقام لینا واجب ہے اور ہر شخص پر جس میں حمیت اسلامی ہو واجب ہے اس مدرسہ کی مخالفت جہاں تک کہ قدرت ہو، اور ادنیٰ درجہ یہ ہے کہ دل سے اس کا مخالف ہو"۔ سر سید نے اپنی ایک تحریر میں ان حصول فتاویٰ کا ذکر بڑے لطیف پیرائے میں کیا ہے۔ لکھتے ہیں : "جو صاحب ہماری تکفیر کے فتوے لینے کو مکہ معظمہ تشریف لے گئے تھے اور ہمارے کفر کی بدولت ان کو حج اکبر نصیب ہوا..... سبحان اللہ، ہمارا کفر بھی کیا کفر ہے کہ کسی کو حاجی اور کسی کو ہاجی اور کسی کو کافر اور کسی کو مسلمان بناتا ہے"۔ تحریک علی گڑھ اور سر سید کے مذہبی افکار، جنہیں ان دونوں نیچریت کا نام دیا گیا تھا، کے عروج کے دور میں جب سید جمال الدین افغانی کو مصر سے اخراج کا حکم ملا تو وہ ہندوستان آکر ریاست حیدر آباد کن میں قیام پزیر ہوئے۔ اس دوران میں انہوں نے ایک استفتا کے جواب میں ایک رسالہ "نیچریت" تحریر کیا جو عربی اور فارسی میں شائع ہوا۔ اسکے چند سال بعد، جب انہوں نے پرس سے ایک اخبار "العروة الوثقی" جاری کر رکھا تھا، ایک مضمون بعنوان "الدہریون فی الهند" (ہندوستانی دہریے) لکھا۔ اس میں سید جمال الدین افغانی نے سر سید اور ان کے ساتھیوں کو، غلطیاً صحیح، جس بڑی طرح لتاڑا اسکی ایک جھلک ملاحظہ فرمائیے۔ وہ ہندوستان میں اسلامی اعتقادات کو کمزور کرنے کے سلسلے میں انگریزوں کی سازشوں کا ذکر کرتے ہوئے لکھتے ہیں :

"اتفاقاً ہندوستان کا ایک آدمی احمد خاں (سر سید) انگریز سے کچھ فائدہ حاصل کرنے کی خاطر ان کے محلوں کا طواف کرتا تھا۔ اس نے اپنے آپ کو انگریزوں کے سامنے پیش کیا اور اپنے مذہب کو چھوڑنے اور انگریزی مذہب اختیار کرنے کے لئے چند قدم آگے بڑھائے۔ اس نے اپنے کام کی ابتداء ایک تصنیف سے کی جس میں یہ ثابت کیا کہ توریت اور انجیل میں کوئی تبدیلی نہیں ہوئی۔ اس طرح اس نے انگریزوں کی بارگاہ میں قرب حاصل کرنا چاہا۔ پھر انہیں اور خوش کرنے کے لئے اس نے صراحتاً نصرانی ہونے کا فیصلہ کر لیا لیکن اس معمولی خدمت پر جو تصنیف کی

صورت میں اس نے ادا کی ہے کوئی قابل قدر معاو فہ ملنے کی توقع بہت کم ہے کیونکہ ایسی کتابیں بہت سے پادری اور مستشرق اس سے پہلے بھی لکھے چکے ہیں اور محدودے چند افراد کے سوا مسلمانوں کو دین سے ہٹانے میں ناکام رہے اس لئے اس نے اپنے انگریز حاکموں کی خوشنودی کی خاطر مسلمانوں کی آواز کمزور کرنے اور ان کے اتفاق کو بر باد کرنے کا دوسرا طریقہ اختیار کیا۔ چنانچہ وہ نیچریوں اور دہریوں کے روپ میں ظاہر ہو کر یہ ثابت کرنے لگا کہ دنیا میں اندھی فطرت اور نیچر کے علاوہ اور کسی چیز کا وجود نہیں۔ وہ اس کھلی گمراہی کا اعلان کرنے لگا کہ اس دنیا کا کوئی پیدا کرنے والا نہیں۔ اس کے خیال میں سارے انبیاء ہری ہی تھے اور اس معبود کے بالکل قائل نہ تھے جس کا ذکر شرائع میں آیا ہے۔ نعوذ باللہ اور اس نے اپنا قب نیچری رکھ لیا۔ اس نے دولت مند طبقہ کے پر جوش لیکن سادہ لوح نوجوانوں کو ابھارنا شروع کیا اور بہت سے نوجوان شریعت کی پاہندیوں سے نجات حاصل کرنے کی تمنا اور حیوانی شہوات سے لذت اٹھانے کے شوق میں اس کے گرد اکٹھے ہو گئے۔ انگریزی حکام کو مسلمانوں کے دلوں میں فساد کا پیچ ہونے کیلئے یہ طریقہ بہت پسند آیا۔ انہوں نے اس کی عزت و تکریم شروع کر دی اور علی گڑھ میں ایک مدرسہ قائم کرنے میں اس کی مدد کی جس کا نام محمدن کا لج رکھا گیا۔ یہ ایک جال تھا جو مسلمان پھوؤں کو شکار کر کے "احمد خال بہادر" کے افکار کے مطابق پرورش کرنے کے لئے پھیلایا گیا۔

".....احمد خال نے قرآن کریم کی ایک تفسیر بھی لکھی ہے جس میں قرآنی الفاظ کے معانی میں تحریف کر کے اللہ تعالیٰ کی نازل کردہ کتاب کو بد لئے کی کوشش کی۔ اس نے "تہذیب اخلاق" کے نام سے ایک رسالہ جاری کیا جس میں صرف وہی مضامین شائع ہوئے جو مسلمانوں کی عقولوں کو گمراہ کرتے اور ان میں تفرق اور دشمنی کے پیچ ہوتے تھے۔"

".....ہندوستان کے دہری یورپ کے دہریوں سے بالکل مختلف ہیں۔ یورپ کے دہری مذہب چھوڑ کر بھی ملک اور وطن کی محبت میں سرشار ہیں اور اجنبی جملہ آوروں سے ملک کو چانے، ملک کو ترقی دینے اور اس کے مخالفین کی دستبردار سے چانے کی خاطر اپنے پیش قیمت مال و متاع اور اپنی جان تک قربان کر دیتے ہیں مگر احمد خال اور اس کے ساتھی ایک طرف لوگوں کو دین چھوڑنے پر آمادہ

کرتے ہیں اور دوسری طرف دینی اور نسلی حمیت کے آثار کو مٹانے اور اجنبی سلط کا جواز پیدا کرنے کی جدوجہد کرتے ہیں۔ "..... بقول نواب صدیق حسن خاں بھوپالی، احمد خاں آخری زمانے کا وجال ہے۔" سر سید عام مجلسوں میں جذباتی گفتگو کے ذریعے دوسروں کو قائل کرنی پر نہایت قادر تھے۔ جب یہ فتوے ان کی نعلیمی کاؤشوں کی راہ میں مراجم ہونے لگے تو انہوں نے انہیں اپنی جدوجہد پر اثر انداز ہونے سے چانے کیلئے تقریروں میں اس قسم کا جذباتی لجہ اختیار کیا :

"میں فرض کرتا ہوں کہ میں بد عقیدہ ہوں، مگر میں آپ سے پوچھتا ہوں کہ اگر ایک کافر مرتد آپ کی قوم کی بھلائی پر کوشش کرے تو کیا آپ اس کو اپنا خادم، اپنا خیر خواہ سمجھیں گے؟ آپ کے لئے دولت سرا بنانے میں جس میں آپ خدا نے واحد ذو الجلال کا نام پکارتے ہیں چوہڑے، ہیں، آپ کے لئے مسجد بنانے میں جس میں آپ خدا نے واحد ذو الجلال کا نام پکارتے ہیں چوہڑے، چمار، قلی، کافر، بت پرست، بد عقیدہ سب مزدوری کرتے ہیں مگر آپ نہ کبھی اس دولت خانہ کے دشمن ہوتے ہیں اور نہ کبھی اس مسجد کے منہدم کرنے پر آمادہ ہوتے ہیں۔ پس آپ مجھ کو بھی اس مدرسہ العلوم کے قائم کرنے میں ایک قلی چمار کی مانند تصور کیجئے اور میری محنت اور مشقت سے اپنے لئے گھر بننے دیجئے اور اس وجہ سے کہ اس کا بنانے والا یا اس میں مزدوری کرنے والا ایک قلی چمار ہے اپنے گھر کو مت ڈھائیے۔ کیا آپ صاحب مجھ ایک بدخت نامہ سیاہ کی شامت اعمال سے اپنی تمام قوم کو اور ان کی اولاد کو نسل ٹوونا اور خراب و خستہ حالت میں ڈالنا چاہتے ہیں؟ اگر آپ سب صاحب میری حالت کو بدتر جانتے ہو، اسی سے عبرت پکڑو اور برائے خدا اپنی قوم کی اور اپنی اولاد کی بھلائی و بہتری کی فکر کرو۔ اگر مجھ کو بد عقیدہ و کافر اور مرتد جانتے ہو اور میرے ہاتھ سے اس کام کا ہونا ناپسند کرتے ہو، بسم اللہ، میں علیحدہ ہونے پر موجود ہوں۔ کوئی دوسرا شخص کھڑا ہو اور اس تمام کام کو انجام دے۔ چشم مارو شن۔ مگر یہ بات کسی طرح پسندیدہ نہیں ہے کہ نہ آپ کریں اور جو کوئی دوسرا کرے تو اس کو کافر و مرتد بتائیں۔"

"یاد رکھو کہ میں یہ پیشین گوئی کرتا ہوں کہ اگر اور چند روز تم اسی طرح غافل رہے تو ایک زمانہ ایسا آئے گا کہ تم چاہو گے کہ اپنے بھوں کو تعلیم دو، ان کی تربیت کرو مگر تم سے کچھ نہ ہو سکے گا۔

مجھ کو کچھ کو، کافر، ملحد، نیچری، میں تم سے خدا کے سامنے کچھ سفارش نہیں چاہتا۔ میں تم سے اپنی شفاعت کے واسطے خواستگار نہ ہوں گا۔ میں جو کچھ کہتا ہوں تمہارے پھوں کی بہتری کے لئے کہتا ہوں۔ تم انہی پر رحم کرو اور ایسا کچھ کرو کہ آئندہ کو پچھتنا نہ پڑے۔" اس چیقلش میں دونوں فریقوں کے افراد پر پردہ اور بر سر عام ایک دوسرے کو زک دینے کی کوشش کرتے رہے۔ اس سلسلہ میں "اوڈھ اخبار لکھنؤ" کے ایڈیٹر کامرا سلہ بنام سر سید ملتا ہے جس پر نام، مقام اور تاریخ درج نہیں بلکہ مرسل الیہ سے یہ درخواست کی گئی کہ "بعد ملاحظہ یہ خط چاک کر دیا جائے" مگر بد قسمتی سے ایسا نہ ہو سکا اور یہ خط تحریک علی گڑھ کے تاریخی ریکارڈ میں شامل ہو گیا۔ ملاحظہ فرمائے: "اس ہفتہ نشی (نوں کشور) صاحب کان پور تشریف لے گئے تھے۔ ڈپٹی (سید امداد علی) صاحب بہادر نے ان کو خوب دھمکایا کہ تم نے ایک کر شان ایڈیٹر کو نو کر رکھ کے اپنے اخبار کا ناس کر رکھا ہے۔ تمام مضا میں سید احمد خاں صاحب کے اس میں بھر دیتا ہے۔ چونکہ نشی صاحب کا مطبع کان پور میں ہے اس واسطے انہوں نے رعایت کے جواب دئے تاہم وہ بہت لال پیلے ہوئے اور مجھ کو اور آپ کو اور اکثر اشخاص کو سخت سست کہا۔ افسوس ہے کہ آج تک تو میں یہی جانتا تھا کہ یہ شخص شاید کسی جوش حمیت ہی پر حضور سے مباحثہ کرنے اور بر اہلا کننے پر مجبور ہے مگر اب معلوم ہو گیا کہ فقط نفسانیت اور ضد ہے۔ لا حول ولا قوۃ، ایسے بھی مسلمان ہیں۔ ہر چند میرے مکرم مولانا علی بخش خان بہادر بھی مھصب ہیں مگر ایسے ضدی اور مغلوب الغصب نہیں۔ خدار حم کرے۔ میری رائے ہے کہ کسی جلسہ میں اس شخص کو ایسی زک دی جائے کہ آئندہ یہ شخص اپنی ہٹ دھرمی پر قائل ہو کر مخالفت چھوڑ دے۔ تمام ہندوستان میں میرے نزدیک ان ہی حضرت کی اشتغال کے ہے۔ آگرہ اخبار انہی کا چھے ہے۔ میو گزٹ درم ناخریدہ ہے اور اور ذریات بھی اکثر انہی کی تحریک سے مخالفت مدرسۃ العلوم کی اختیار کرتے ہیں، حالانکہ ان کی مخالفت سے کیا ہو سکتا ہے؟ حضور کو معلوم ہو گا کہ اوڈھ اخبار کے ایڈیٹر کو کامل آزادی نصیب نہیں ہے اس واسطے اس کے خیالات کا گلا گھٹتا ہے اور جو مضا میں باہر سے آتے ہیں ان کو بھی کبھی چھاپنے میں ناکامیا ب رہتا ہے۔ نشی صاحب تو آپ کے نہ دل سے معتقد اور پاک گاہ سے مخونی واقف ہیں لیکن تاہم بہت سے آدمی ان کے خیالات

نیک کو روک دیتے ہیں۔ ہرچند حضور کی ذات مستغنى ہے لیکن اگر مناسب ہو تو کبھی کبھی مشی صاحب مالک مطبع کو بہ ترسیل والا نامہ جات معتقد بنائے رکھئے اور کبھی مناسب ہو تو لکھئے کہ مخالف ہمارا کچھ نقصان نہیں کر سکتے۔ "بحث و مباحث" کے اس تمام دور میں سر سید کے ساتھیوں کی جانب سے جس شدید رد عمل کا اظہار کیا جاتا رہا اس کے بیان سے قطع نظر خود سر سید علماء کے فتوؤں کے بارے میں جو کچھ کہتے رہے اس کے چند مختصر نمونے درج ذیل ہیں:

"جو لوگ کہ ہماری تدبیروں کی مخالفت کرتے ہیں وہ پکے دشمن اسلام کے اور مسلمانوں کے ہیں۔ تمام باتیں ان کی ظاہری اور محض جھوٹی ہیں۔ اپنے مطلب پر دہ دہ باتیں کرتے ہیں جو یک ادنیٰ دنیادار بھی نہیں کیا کرتا۔ کیا اس زمانہ کے لوگ واقف نہیں ہیں کہ اپنی غرض پر مولوی وان بسر اور مولوی سین بسر اور مولوی میم بسر اور مولوی عین بسر وغیرہ غیرہ نے کیا کیا کیا؟ جو لوگ ہماری تکفیر کا فتویٰ دیتے ہیں ذرا ان کو شرم کرنی چاہئے اور اپنے گریبان میں منہ ڈالنا چاہئے۔ وان سی لمبی پوزیشن کے مولوی صاحب ہیں جن کے حال اور کرتوت سے ہم واقف نہیں؟"

"اسرار اسلام کے سمجھانے والے سب مت گئے اور صرف اسلام کا بھجن گا کروٹی کمانے والے اور پنادوڑخ بھرنے کو تمام دنیا کو دوڑخ میں بھینے والے باقی رہ گئے جو بہشت کو خاص اپنی جاگیر سمجھتے ہیں، کفر کے خزانے کے مالک ہیں، اس میں سے ہر ایک کو جتنا جتنا مناسب سمجھتے ہیں، تحفہ دیتے ہیں۔" "منبر پر بیٹھ کر دنیا کے بیچ اور اہل دنیا کے کافر ہونے کا وعظ فرماتے ہیں مگر جب سفید سفید ول گول نذر پیش ہوتی ہے تو جھٹ ہاتھ لمبا کر کے اور ایک عجیب شتر غمزہ سے اٹھا کر جیب پارک میں رکھ لیتے ہیں۔" "دن رات اس خیال میں بتلا ہیں کہ مسواک لکنی لمبی اور ازار کتنی اوپنجی کھنی چاہئے، نماز میں ہاتھ ناف کے نیچے ہوں یا چھاتی کے اوپر، آمین آہستہ سے کہی جائے یا ایسے پکار رجس سے مسجد گونج جائے۔ جب اس سے بھی فارغ ہوتے ہیں تو ایک دوسرے کی تکفیر کے ذمے لکھنے پر مصروف ہوتے ہیں۔" "واہ، کیا معتقدین رسول ﷺ کے ہیں کہ جو برائیاں ان میں بی وہ سب پیغمبر ﷺ کی نسبت بھی قیاس کرتے ہیں اور جب ہم ان سے مخالفت کرتے ہیں اور کہتے ہیں کہ ایسی بد گمانی پیغمبر ﷺ سے مت کرو تو ہمارے زمانہ کے لمبی ڈاڑھی اور اوپنج پا جائے والے

ہم کو غیر مقلد ائمہ اربعہ اور کافر اور ملحد بتاتے ہیں۔" "افسوس، صد افسوس! ہمارے ہاں کے مولویوں نے ایسے صاف اور روشن مذہب کو ایسی لغو اور مسمم کہانیوں میں ڈال دیا ہے اور جب کوئی چاہتا ہے کہ اس کی تحقیقات کرے اور اس پر غور کیا جائے تو اس کو کافر، لامذہب، مرتد، عیسائی، حرام خور، مری مرغی کھانے والا بتاتے ہیں۔"

"کٹھ ملاویں کے اس فتویٰ کفر سے کہ عذاب قبر سے انکار کیا اور معراج سے منکر ہوئے اور شیطان کے وجود کو حیز جد اگانہ میں نہ مانتے سے نص قرآنی کا انکار کیا، کچھ ڈرنا نہیں چاہئے۔ اگلے لوگوں نے جن میں سب کے سرتاج امام حجۃ الاسلام غزالی" ہیں اور سب کے آخر میں شاہ ولی اللہ صاحب" ہیں ان کی نسبت بھی ان کٹھ ملاویں نے اسرار دین کے بیان کرنے کے سب سے بہت سے کفر کے فتوے دیئے ہیں۔ ان فتووں سے ان کا تو کچھ نہیں بکھرا مگر ان کٹھ ملاویں کی ہندیا میں جو تھا وہی ان کے چھپوں میں نکل آیا۔" "میں ان کے کافر ہنانے سے کافر نہیں ہو سکتا۔ تکفیر کے فتوے کچھ نئی بات نہیں ہے۔ کون شخص بزرگ ان دین میں سے چاہوا ہے جس کی تکفیر کے فتوے نہیں ہوئے؟۔ حضرت غوث الاعظم" کی تکفیر کے فتوے ہوئے، امام غزالی" کافر ہنانے گئے، جناب حضرت مجدد الف ثانی" کافر قرار دیے گئے اور علماء ہی کے فتوے سے ان کی ریش مبارک نوچی گئی اور گوالیار کے قلعہ میں قید ہوئے۔ آگہ میں ان سب بزرگوں کا نام لوں جن پر کفر کے فتوے جاری ہوئے تو غالباً کئی جزو میں بھی ان کی فرست ختم نہ ہوگی۔ پس جب یہ حال ہے تو میں غریب کسی گنتی میں ہوں؟ مجھ کو اپنی تکفیر کے فتووں کا نہ کچھ ڈرہے نہ کچھ غم۔" "میں اول درجے کا چکنا گھڑا ہوں اور گالیاں کھاتے کھاتے بے حیاں گیا ہوں۔ میں نے آج تک نہ کفر کے فتووں کی اور نہ اخبارات کی تحریروں کی کوئی پرواہ کی ہے۔" "میں تو بڑے بڑے مولویوں اور جگادیوں کے فتووں پر ملتفت ہوتا ہی نہیں۔" جدید علوم کی ترویج کی کوششوں پر شدید رد عمل سر سید کے اپنے خیال کے مطابق ان کے لئے کوئی غیر متوقع بات نہ تھی۔ وہ اپنی ایک تحریر میں بیان کرتے ہیں : "جس قدر مخالفت ہمارے ساتھ لوگوں نے کی اور ہم کو سخت و سست بر اجھلا کیا، ہم کو دجال اول کا لقب دیا، ہمارے اجداد کو نعوذ باللہ و جہاں کے اجداد قرار دیا، جن کا کلمہ روز پڑھتے ہیں ان کو معاذ باللہ و جہاں کا دادا اسمجا،

حقیقت میں یہ بہت کم ہوا، جب ہم نے اس کام پر ہاتھ ڈالا تو ہم کو اس سے بھی زیادہ مخالفوں کا یقین تھا۔ "مدرسہ دیوبند کی سالانہ رپورٹ پر تبصرہ کرتے ہوئے" "مسلمانوں کا جھوٹا دعویٰ دین داری" کے عنوان سے ایک مضمون میں سر سید نے اپنی توقعات کو ان الفاظ میں بیان کیا : " بلاشبہ ان لوگوں سے اس بات کی توقع ہے کہ جب کوئی شخص دلی ہمدردی اور محبت قومی اور حب ایمانی اور خالص عشق اسلامی سے اپنی قوم کی بھلائی میں کھڑا ہو، جسکے خیالات بالضرور ان تاریک خیالات سے مختلف ہوں گے تو اس کی نسبت کفر کے فتوے دینے کو موجود ہوں گے۔ جناب شمس العلماء مولوی سید نذیر حسین صاحب دہلوی بھی سید احمد کے کفر پر مرثیت فرمائیں گے اور مولوی محمد سعد اللہ صاحب بھی تکفیر کے فتووں پر مرسیں کریں گے اور اس بات کو بھول جائیں گے کہ ان دونوں صاحبوں نے کیسے کیے فتووں پر مرسیں کی ہیں جس سے سچے مسلمان کا ایمان کا نپ جاتا ہے۔ تھوڑی سی دنیا کی توقع میں کس طرح خدا کے احکام کو تحریف کیا ہے؟ مگر ان بزرگوں کو یہ خیال کرنا چاہئے کہ ان فتووں سے کیا ہوتا ہے؟ بقول مولوی شاہ عبدالعزیز صاحب کے کہ گوز شتر کے برار بھی کچھ و قلت نہیں رکھتے۔ پہلے خود تو مسلمان ہو لیں جب دوسروں کی تکفیر کریں۔ "رجوہ نقشی سریم"

سلامے یار رسول اللہ سلامے

حضرت مولانا قاضی عبد الکریم صاحب مدظلہ بانی نجم المدارس کلاچی

پناہ دو جہاں عرض غلامے سلامے یا رسول اللہ سلامے
 شناواز شرمسارے تشنہ کامے سلامے یا رسول اللہ سلامے
 شفع مذنبیں یک نامامے سلامے گویدت بل صد سلامے
 رہ صد سالہ گردیدو گامے شود منظور زوگریک سلامے
 دھد جبریل بر لہماش بوسہ فرستد بر روانت چوں سلامے
 ندیم خشته ام شامی نخواہم
 چوں یا نم بر درت شاہا سلامے